



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශෙෂ

අංක 1417/20 – 2005 නොවැම්බර් 03 වැනි බ්‍රහස්පතින්දා – 2005.11.03

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

උප සේවා පොලිස් නිලධාරීන් පත්කිරීම, උසස් කිරීම පිළිබඳ බලතල පවරාදීම

ආණ්ඩුක්‍රම ව්‍යවස්ථා සංග්‍රහයේ 155උ (I) ව්‍යවස්ථාවේ නියමයන්ට අනුකූලව පත් කරන ලද කමිටුව

01. ජාතික පොලිස් කොමිෂන් සභාව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථා සංග්‍රහයේ 155උ(I) ව්‍යවස්ථාව යටතේ එම කොමිෂන් සභාවට පැවරී තිබෙන බලතල අනුව ක්‍රියා කරමින්, මෙහි පහත උපලේඛනයෙහි වෙසෙසා දැක්වෙන පුද්ගලයන්, එම කොමිෂන් සභාවේ බලතල පවරා දීමේ කාර්යය සඳහා කමිටුවක් වශයෙන් ක්‍රියාත්මක වීම පිණිස පත්කොට තිබේ.

02. පූර්වෝක්ත කොමිෂන් සභාව, 155උ (I) ව්‍යවස්ථාව යටතේ එම කොමිෂන් සභාවට පවරා දී තිබෙන බලතල අනුව ක්‍රියා කරමින් මෙහි පහත දැක්වෙන බලතල මෙදින සිට ක්‍රියාත්මක වන පරිදි 155 උ(I) ව්‍යවස්ථාවේ නියමයන්ට අනුකූලව එම කමිටුවට පවරා දෙයි :—

- (i) පත් කිරීම් : මෙම කොමිෂන් සභාව විසින් අනුමත කර තිබෙන බඳවාගැනීම් පටිපාටිවලට අනුකූලව ශ්‍රී ලංකා උප සේවා පොලිස් සේවයේ සහකාර පොලිස් අධිකාරී, උප පොලිස් පරීක්ෂක හා කොස්තාපල් යන නිලධාරීන් පත් කිරීමේ (බඳවා ගැනීමේ බලය),
- (ii) උසස් කිරීම් : මෙම කොමිෂන් සභාව විසින් අනුමත කොට ඇති උසස් කිරීමේ පටිපාටිවලට අනුකූලව ශ්‍රී ලංකා උප සේවා පොලිස් සේවයේ පොලිස් සැරයන් හා උප පොලිස් පරීක්ෂක, පොලිස් පරීක්ෂක, ප්‍රධාන පොලිස් පරීක්ෂක, සහකාර පොලිස් අධිකාරී, පොලිස් අධිකාරී සහ ජ්‍යෙෂ්ඨ පොලිස් අධිකාරී යන නිලධාරීන් උසස් කිරීමේ බලය,

03. ඉහතින් සඳහන් කෙරුණු බලතල පැවරීම් අතුරෙන් යම් කිසිවක් හෝ ඒ සියල්ලම හෝ සංශෝධනයකට, වෙනස් කිරීමට, අවලංගු කිරීමට හෝ අහෝසි කිරීමට හෝ තීරණය කෙරෙන තාක් පූර්ණ බලතල සහිතව වලංගුව පැවතිය යුත්තේ ය.

04. උප සේවා පොලිස් නිලධාරීන් හා සම්බන්ධ ස්ථාන මාරු, විනය පාලනය, වැඩ තහනම් හා සේවයෙන් පහකිරීම් යන ක්‍රියාමාර්ග ආදී බලතල මෙහි අමුණා ඇති “අ” උපලේඛනයේ නියම කොට දක්වා ඇති බැවින් මේ බලතල මෙහි පූර්වෝක්ත කමිටුව මගින් ක්‍රියාත්මක කල යුතු නොවේ.

රාජීන් අබේසූරිය,
සභාපති,
ජාතික පොලිස් කොමිෂන් සභාව.

2005 නොවැම්බර් මස 03 වැනි දින,
රොටුන්ඩා ටවර්,
3 වන මහල, අංක 109,
ගාලු පාර, කොළඹ 03.

උපලේඛනය

1. ඒ. ඇල්ප්‍රයිඩ් මහතා - සභාපති
අංක 13, එබනේසර් පෙදෙස,
දෙහිවල.
2. පද්මා රණසිංහ මහත්මිය - සාමාජික
අංක 12, වෙඩිකන්ද පාර,
ගල්කිස්ස.
3. ආර්. ඒ. ඒ. රණවීර මහතා - සාමාජික
අංක 43/9ඩී 2, නුගගහ පෙදෙස,
පිළියන්දල පාර,
නුගේගොඩ.

11-334/1

උප සේවා පොලිස් නිලධාරීන්ගේ ස්ථානමාරු, විනය පාලනය සහ සේවයෙන් තෙරපීම් පිළිබඳ බලතල පවරාදීම

ආණ්ඩුක්‍රම ව්‍යවස්ථා සංග්‍රහයේ 155ථ (I) ව්‍යවස්ථාවේ නියමයන්ට අනුව බලතල පවරාදීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථා සංග්‍රහයේ 155(උ)(I)(අ) ව්‍යවස්ථාව යටතේ ජාතික පොලිස් කොමිෂන් සභාව වෙත පැවරී තිබෙන බලතල ප්‍රකාරව එකී කොමිෂන් සභාව විසින් 155ථ (I) ව්‍යවස්ථාවේ සඳහන් වන නියමයන්ට අනුව, පොලිස්පතිවරයා විමසීමෙන් පසුව පොලිස්පතිවරයාට හා මේ යටතේ නම් කරනු ලැබ සිටින සෙසු පොලිස් නිලධාරීන්ට, මෙහි පහත දැක්වෙන බලතල මෙදින සිට ක්‍රියාත්මක වන පරිදි පවරන ලද බව මෙයින් දැනුම් දෙනු ලැබේ :

- විනය පාලනය සහ සේවයේ තෙරපීම් - ශ්‍රී ලංකා උප සේවා පොලිස් නිලධාරීන්ගේ විනය පාලනය හා වැඩ තහනම් කිරීම් ද ඔවුන් සේවයේ තෙරපීම් ද පිළිබඳ බලතල මතු දැක්වෙන “අ” උපලේඛනයෙහි නියමකොට දක්වා ඇති පරිදි සහකාර පොලිස් අධිකාරී නිලයෙහි හා ඉන් පහළ නිලවල නියුක්ත නිලධාරීන්ට පවරා දෙනු ලැබේ.
- ස්ථාන මාරු - (අ) කොමිෂන් සභාව විසින් වරින් වර සකස් කරන ලද “ස්ථාන මාරු ප්‍රතිපත්ති” වලට අනුකූලව ශ්‍රී ලංකා උප සේවා පොලිස් සේවයට අයත් නිලධාරීන්ගේ ස්ථානමාරු කිරීමේ බලතල පොලිස්පතිවරයා වෙත පවරා දෙනු ලැබේ. දැනට බලපවත්නා ස්ථාන මාරුවීම් ප්‍රතිපත්තීන් අවශ්‍ය වෙනස් කිරීම් සහිතව මෙම බලය පැවරීමට අනුකූලව සංශෝධනය කරනු ලැබේ.
- (ආ) උද්ගත වන සේවා අවශ්‍යතාවයන් හෝ අපේක්ෂිත විනය ක්‍රියා මාර්ගයක් පදනම් කොටගෙන හෝ පමණක් පොලිස් පරීක්ෂක නිලයක හෝ ඉන් පහළ නිලයක නියුක්ත යම් නිලධාරියෙකු ස්වකීය බල ප්‍රදේශය ඇතුළත හෝ ස්වකීය කොට්ඨාශය ඇතුළත හෝ ස්ථාන මාරුවකට භාජන කිරීමේ බලතල ඒ ඒ බල ප්‍රදේශයේ නියෝජ්‍ය පොලිස්පතිවරුන්ට හා ඒ ඒ කොට්ඨාශ භාර ජ්‍යෙෂ්ඨ පොලිස් අධිකාරීන්ට පවරා දෙනු ලැබේ.

02. ඉහතින් සඳහන් කෙරුණු බලතල පැවරීම් අතුරෙන් යම් කිසිවක් හෝ ඒ සියල්ලම හෝ සංශෝධනයකට, වෙනස් කිරීමට, අවලංගු කිරීමට හෝ අහෝසි කිරීමට හෝ නිරාකාරී කෙරෙන තාක් පූර්ණ බලතල සහිතව වලංගුව පැවතිය යුත්තේ ය.

රාජීව් අබේසූරිය,
සභාපති,
ජාතික පොලිස් කොමිෂන් සභාව.

2005 නොවැම්බර් මස 03 වැනි දින,
රොටුන්ඩා ටවර්,
3 වන මහල, අංක 109,
ගාලු පාර,
කොළඹ 03.

“අ” උපලේඛනය

විනය පාලනය සහ සේවයෙන් පහකිරීම

අනුක්‍රමික අංකය	බලය/දඬුවම	උපසේවා පොලිස් පරීක්ෂක සහ ඉහල ශ්‍රේණි	උපසේවා පොලිස් පරීක්ෂක	උපසේවා උප පොලිස් පරීක්ෂක	උපසේවා මහ සැරයන් සැරයන් සැරයන්/රියදුරු	උපසේවා කොස්තාපල් කොස්තාපල්/රියදුරු
01.	වැඩ තහනම් කිරීම	පොලිස්පති,	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො.අධි/පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය. පො. අධි/පො.අධි. ස. පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො. අධි/පො. අධි. ස. පො. අධි.
02.	වෝදනා සැකසීම	පොලිස්පති,	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො. අධි/පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො.අධි/පො. අධි. ස. පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය. පො. අධි/පො.අධි. ස. පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො. අධි/පො. අධි. ස. පො. අධි.
03.	අසාධු සටහන් (උ.පො.ප. සහ ඉන් පහළ නිල සඳහා පමණි) තරවු කිරීම, තදබල තරවු කිරීම දෝෂාරෝපණය වර්ෂයකට නොවැඩි කාලයකට වැටුප් වර්ධක තහර කිරීම, සතියක වැටුපට නොවැඩි දඩයක්	පොලිස්පති,	පොලිස්පති, ජ්‍ය. නි. පොලිස්පති* නි. පොලිස්පති* ජ්‍ය.පො. අධි/පො. අධි.*	පොලිස්පති, ජ්‍ය. නි. පොලිස්පති* නි. පොලිස්පති* ජ්‍ය.පො.අධි/පො. අධි.*	පොලිස්පති, ජ්‍ය. නි. පොලිස්පති* නි. පොලිස්පති* ජ්‍ය. පො. අධි/පො.අධි.* ස. පො. අධි.*	පොලිස්පති, ජ්‍ය. නි. පොලිස්පති* නි. පොලිස්පති* ජ්‍ය.පො. අධි/පො. අධි.* ස. පො. අධි.*
04.	ජ්‍යෙෂ්ඨත්වයෙන් පහත දැමීම, තරාතිරම පහත දැමීම/වැටුප අඩුකිරීම/වැටුප් වර්ධක විලම්බනය/නියමිත කාලයකට උසස්වීම් විලම්බනය	පොලිස්පති,	පොලිස්පති,	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති
05.	(විනය පරීක්ෂණයකින් පසුව) සේවය අවසන් කිරීම	පොලිස්පති,	පොලිස්පති,	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති
06.	සේවයෙන් පහ කිරීම, අස් කිරීම	පොලිස්පති,	පොලිස්පති,	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති
07.	සාමාන්‍ය අකාර්යක්ෂමතාව මත විශ්‍රාම ගැන්වීම	පොලිස්පති,	පොලිස්පති,	පොලිස්පති,	පොලිස්පති,	පොලිස්පති,
08.	අධිකරණයක් මගින් වරදකරු කිරීම මත සේවයෙන් පහ කිරීම හෝ වෙනත් දඬුවමක් පැනවීම	පොලිස්පති,	පොලිස්පති,	පොලිස්පති,	පොලිස්පති,	පොලිස්පති,

සටහන.- මෙම උපලේඛනයේ කාර්ය සඳහා පොලිස් පරීක්ෂක, පොලිස් උප පරීක්ෂක, මහ සැරයන්, සැරයන්, රියදුරු සැරයන්, කොස්තාපල්, කොස්තාපල්-රියදුරු හෝ වයර්ලස් ක්‍රියාකරු යන කවරකු හෝ සම්බන්ධයෙන් පිළිවෙලින් ඡෙය. පො. අ. / පො. අ. සහ ස. පො. අ. යන්නෙන් අදහස් වනුයේ ඒ එක් එක් පොලිස් පරීක්ෂක, පොලිස් උප පරීක්ෂක මහ සරයන්, සැරයන්, රියදුරු-සැරයන්, කොස්තාපල් රියදුරු-කොස්තාපල් හෝ වයර්ලස් ක්‍රියාකරු සේවයෙහි නියුක්ත කරවනු ලැබ සිටින ස්ථානය අයත්වන ප්‍රදේශයේ අධිකාරී සහ සහකාර අධිකාරී නැතහොත් ප්‍රස්තාවෝචිතව එම පොලිස් පරීක්ෂක, පොලිස් උප පරීක්ෂක, මහ සැරයන්, සැරයන්, රියදුරු-සැරයන්, කොස්තාපල්, කොස්තාපල්-රියදුරු හෝ වයර්ලස් ක්‍රියාකරු අනුයුක්ත කරනු ලැබ සිටින්නා වූ පොලිස් සේවා ශාඛාවේ අධිකාරී සහ සහකාර අධිකාරී, නැතහොත් ප්‍රස්තාවෝචිත පරිදි අධිකාරී හෝ සහකාර අධිකාරී හා සම තරාතිරමේ වූ හෝ තත් කාර්යය සඳහා පොලිස්පති විසින් නිල කරනු ලැබ ඇත්තා වූ වඩා ඉහළ තරාතිරමක වූ නිලධාරියෙකි.

11-334/2

ආණ්ඩුක්‍රම ව්‍යවස්ථා සංග්‍රහයේ 155උා (3) ව්‍යවස්ථා නියමයන්ට අනුකූලව ජාතික පොලිස් කොමිෂන් සභාව විසින් සම්පාදිත රීති මාලාව

1. මෙම රීතිමාලාව “ජාතික පොලිස් කොමිෂන් සභාවේ බලතල පවරාදීම සඳහා පත් කෙරුණු කමිටුවේ වැඩ කටයුතු මෙහෙයවීමේදී අනුගමනය කළයුතු කාර්ය පටිපාටිය දැක්වෙන රීතිමාලාව” යනුවෙන් හඳුන්වනු ලැබිය හැකිය.
2. ජාතික පොලිස් කොමිෂන් සභාව විසින් ආණ්ඩුක්‍රම ව්‍යවස්ථා සංග්‍රහයේ 155උා(1) ව්‍යවස්ථාවේ නියමයන්ට අනුව නම්කොට පත් කෙරෙන සාමාජිකයන් තිදෙනෙකුගෙන් සමන්විත විය යුතු එම කමිටුව, සිය රැස්වීම මෙම කොමිෂන් සභාවේ කාර්යාලය වන කොළඹ 03, රොටුන්ඩා ටවර්, 03 වන මහල, ගාලු පාර, අංක 109 දරන ස්ථානයේ දී පැවැත්විය යුතුය.
3. සෑම කමිටු රැස්වීම් වාර්තාවක්ම කොමිෂන් සභාව විසින් නම් කෙරෙන කමිටු ලේකම්වරයාගේ අත්සනින් යුතුව සකසා තබා ගත යුතු ය. කමිටුවේ රැස්වීම් කටයුතු සඳහා අවශ්‍ය වන කාර්ය මණ්ඩලය ද මෙම කොමිෂන් සභාව විසින් සපයා දෙනු ලැබේ. සෑම කමිටු රැස්වීම් වාර්තාවක්ම සම්මත කෙරුණු පිටපතක් මෙම කොමිෂන් සභාවේ ලේකම්වරයා වෙත භාරදිය යුතු ය.
4. කමිටු රැස්වීමක ගණපුරණය සඳහා සාමාජිකයන් දෙදෙනෙකු පැමිණ සිටිය යුතු ය.
5. සෑම කමිටු රැස්වීමක්ම කමිටු සභාපතිවරයාගේ ප්‍රධානත්වයෙන් පැවැත්විය යුතු අතර කමිටු සභාපතිවරයා පැමිණ නැති විටකදී අනිත් සාමාජිකයින් දෙදෙනාගෙන් කෙනෙකුගේ සභාපතිත්වයෙන් රැස්වීම පැවැත්විය යුතු ය.
6. කමිටුවේ තීරණ හා නියෝග ඊට අදාළ කමිටු රැස්වීම්වලදී වැඩි ඡන්දයෙන් සම්මත කෙරුණු නියෝග/තීරණ විය යුතු ය.
7. කමිටුව සිය බලතල ක්‍රියාත්මක කිරීමේදී පොලිස්පතිවරයා හෝ ඔහුගේ නියෝජිතයෙකු විමසා ක්‍රියා කළ යුතුය.
8. කොමිෂන් සභාව විසින් පැහැදිළි කර දිය යුතුව ඇතැයි කමිටුවට පෙනී යන කවර කාරණයක් වුවද එසේ පැහැදිළි කරනු සඳහා කොමිෂන් සභාව වෙත යොමු කිරීමට කමිටුවට හැකිය.
9. කොමිෂන් සභාව විසින් කමිටුව වෙත ඉදිරිපත් කෙරෙන කවර කාරණයක් වුවද ඊට අදාළ නිසි කටයුතු ඉටු කොට හැකිතාක් ඉක්මනින් ද අනවශ්‍ය ප්‍රමාදයකින් තොරවද සපුරාලීමට කමිටුව සෑම ප්‍රයත්නයක්ම දැරිය යුතුය.
10. කමිටු රැස්වීම් පිළිබඳ වාර්තා ඉදිරිපත් කරන ලෙස නියම කිරීමේ, ඒවා පරීක්ෂා කිරීමේ හා අවශ්‍ය වේ නම් ඒ පිළිබඳ උපදෙස් දීමේ අයිතිය මෙම කොමිෂන් සභාව සතුවේ.

රාජීව් අබේසූරිය,
සභාපති,
ජාතික පොලිස් කොමිෂන් සභාව.

2005 නොවැම්බර් මස 03 වැනි දින,
රොටුන්ඩා ටවර්,
3 වන මහල, අංක 109,
ගාලු පාර, කොළඹ 03.

11-334/3